



Project Madurai

மதுரை தமிழ் இலக்கிய
மின்மொகுப்புத் திட்டம்



**maturaikkAnjci of mangkuTi
marutanAr
in Tamil script, Unicode/utf-8
format**

மதுரைக் காஞ்சி
(ஆசிரியர் :: மாங்குடி மருதனார்)

**Etext Preparation : Staff &
Students of K.A.P. Viswanatham**

**Higher Secondary School,
Tiruchirappalli, Tamilnadu,
India**

Dr. C. Kesavaraj, BDS, FICD,
Trustee, K.A.P. Viswanatham
Higher Secondary School (Project
Sponsor)

Dr. [R. Vasudevan](#), Former Director,
School of Energy, Bharathidasan
University, Trichi, Tamilnadu
(Tech. support)

Dr. R. Rajendran, Senior Teacher,
K.A.P. Viswanatham Higher
Secondary School, Trichi,
Tamilnadu (coordination)

Text Input : Ms. J. Jayanthi
(Librarian); S. Sinnakannan
(Typist), Sivadayal, Christopher

(Students), K.A.P. Viswanatham
Higher Secondary School, Trichi,
Tamilnadu, India

Proof-reading: Ms. Sarala

Sandirasegarane, Kanpur, India

Web version: K. Kalyanasundaram,
Lausanne, Switzerland

This webpage presents the Etext in
Tamil script but in Unicode
encoding.

To view the Tamil text correctly
you need to set up the following:

i). You need to have Unicode fonts
containing Tamil Block (Latha,
Arial Unicode MS,
TSCu_Inaimathi, Code2000,
UniMylai,...) installed on your

computer
and the OS capable of rendering
Tamil Scripts (Windows 2000 or
Windows XP).

ii) Use a browser that is capable of
handling UTF-8 based pages
(Netscape >4.6, Internet Explorer
5) with the Unicode Tamil font
chosen as the default font for the
UTF-8 char-set/encoding view.

. In case of difficulties send an
email request to

kalyan@geocities.com

© Project Madurai 1999-2000

Project Madurai is an open,
voluntary, worldwide initiative

devoted to preparation of electronic texts of tamil literary works and to distribute them free on the Internet. Details of Project Madurai are available at the website <http://www.tamil.net/projectmadurai>

You are welcome to freely distribute this file, provided this header page is kept intact.

**maturaikkAnjci of mangkuTi
marutanAr
(work in pattuppATTu
anthologies) (in Tamil Script,
TSCII format)**

சங்க கால நூல்களான பத்துப்

பாட்டுக்களில் ஆறாவதான
மதுரைக் காஞ்சி

பாடியவர் :: மாங்குடி மருதனார்
பாடப்பட்டவன் ::
தலையாலங்கானத்துச் செருவென்ற
பாண்டியன்
திணை :: காஞ்சி
பாவகை :: ஆசிரியப்பா
மொத்த அடிகள் :: 782

ஓங்கு திரை வியன் பரப்பின்
ஓலி முந்நீர் வரம் பாகத்
தேன் தூங்கும் உயர் சிமைய
மலை நாறிய வியன் ஞாலத்து

வல மாதிரத்தான் வளி கொட்ப
விய னாண்மீ னெறி யமுகப்
பகற் செய்யும் செஞ் ஞாயிறும்
இரவுச் செய்யும் வெண் திங்களும்
மை தீர்ந்து கிளர்ந்து விளங்க
மழைதொழில் உதவ மாதிரங்
கொழுக்கத் . . .10

தொடுப்பின் ஆயிரம் வித்தியது
விளைய
நிலனு மரனும் பயன்எதிர்பு நந்த
நோ யிகந்து நோக்கு விளங்க
மே தக மிகப் பொலிந்த
ஓங்கு நிலை வயக் களிற்று
கண்டு தண்டாக் கட்கின் பத்து
உண்டு தண்டா மிகுவளத் தான்
உயர் பூரிம விழுத் தெருவிற்
பொய் யறியா வாய்மொழி யாற்

புகழ் நிறைந்த நன்மாந்த ரொடு . . .20

நல் லூழி அடிப் படரப்
பல் வெள்ளம் மீக் கூற
உலகம் ஆண்ட உயர்ந்தோர் மருக
பிணக் கோட்ட களிற்றுக் குழும்பின்
நிணம் வாய்ப்பெய்த பேய் மகளிர்
இணை யலியிமிழ் துணங்கைச் சீர்ப்
பிணை யூபம் எழுந் தாட
அஞ்சு வந்த போர்க்களத் தான்
ஆண் டலை அணங் கடுப்பின்
வய வேந்தர் ஒண் குருதி30

சினத் தீயிற் பெயர்பு பொங்கத்
தெற லருங் கடுந் துப்பின்
விறல் விளங்கிய விழுச் சூர்ப்பின்
தொடித் தோட்கை துடுப் பாக
ஆ டுற்ற ஊன் சோறு

நெறி யறிந்த கடிவா லுவன்
அடி யதுங்கிப் பிற் பெயராப்
படை யோர்க்கு முரு கயர
அமர் கடக்கும் வியன் றானைத்
தென்னவற் பெயரிய துன்னருந் துப்பின்
. . .40

தொல்முது கடவுட் பின்னர் மேய
வரைத்தாழ் அருவிப் பொருப்பிற்
பொருந
விழுச் சூழிய விளங்கோ டைய
கடுஞ் சினத்த கமழ்கடா அத்து
அளறு பட்ட நறுஞ் சென்னிய
வரை மருளும் உயர் தோன்றல
வினை நவின்ற பேர் யானை
சினஞ் சிறந்து களனு மூக்கவும்
மா வெடுத்த மலிகுருஉத் துகள்
அகல் வானத்து வெயில் கரப்பவும் . .

வாம் பரிய கடுந்திண் டேர்
காற் றென்னக் கடிது கொட்பவும்
வாள் மிகு மற மைந்தர்
தோள் முறையான் வீறு முற்றவும்
இருபெரு வேந்தரொடு வேளிர் சாயப்
பொரு தவரைச் செரு வென்றும்
இலங் கருவிய வரை நீந்திச்
சுரம் போழ்ந்த இக லாற்றல்
உயர்ந் தோங்கிய விழுச் சிறப்பின்
நிலந் தந்த பே ருதவிப்60

பொலந்தார் மார்பி னெடியோன்
உம்பல்
மரந் தின்னூஉ வரை யுதிர்க்கும்
நரை யுருமின் ஏற னையை
அருங் குழுமிளைக் குண்டுக் கிடங்கின்

உயர்ந் தோங்கிய நிரைப் புதவின்
நெடு மதில் நிரை ஞாயில்
அம் புமிழ் அயி லருப்பந்
தண் டாது தலைச் சென்று
கொண்டு நீங்கிய விழுச் சிறப்பின்
தென் குமரி வட பெருங்கல்70

குண குட கடலா வெல்லைத்
தொன்று மொழிந்து தொழில் கேட்ப
வெற்ற மொடு வெறுத் தொழுகிய
கொற்ற வர்தங் கோனா குவை
வானி யைந்த இரு முந்நீர்ப்
பேளம் நிலைஇய இரும் பௌவத்துக்
கொடும் புணரி விலங்கு போழக்
கடுங் காலொடு கரை சேர
நெடுங் கொடிமிசை இதை யெடுத்து
இன் னிசைய முரசு முழங்கப்80

பொன் மலிந்த விழுப் பண்டம்
நா டார நன் கிழிதரும்
ஆடி யற் பெரு நாவாய்
மழை முற்றிய மலை புரையத்
துறை முற்றிய துளங் கிருக்கைத்
தெண் கடற் குண் டகழிச்
சீர் சான்ற உயர் நெல்லின்
ஊர் கொண்ட உயர் கொற்றவ
நீர்த் தெவ்வும் நிரைத் தொழுவர்
பாடு சிலம்பு மிசை யேற்றத்90

தோடு வழங்கும் அக லாம்பியிற்
கய னகைய வய னிறைக்கு
மென் றொடை வன் கிழாஅர்
அதரி கொள்பவர் பகடுபூண் தெண்மணி
இரும்புள் ஒப்பும் இசையே என்றும்
மணிப்பூ முண்டகத்து மணல்மலி கானற்
பரதவர் மகளிர் குரவைய டொலிப்ப

ஒருசார், விழவுநின்ற விய லாங்கண்
முழவுத் தோள் முரட் பொருநர்க்கு
உரு கெழு பெருஞ் சிறப்பின்100

இரு பெயர்ப் பேரா யமொடு
இலங்கு மருப்பிற் களிற்று கொடுத்தும்
பொலந் தாமரைப் பூச் சூட்டியும்
நலஞ் சான்ற கலஞ் சிதறும்
பல் குட்டுவர் வெல் கோவே!
கல் காயுங் கடுவேனி லொடு
இரு வானம் பெயலொ ளிப்பினும்
வரும் வைகல் மீன் பிறழினும்
வெள்ளமா றாது விளையுள் பெருக
நெல்லி னோதை அரிநர் கம்பலை . .
.110

புள்ளிமிழ்ந் தொலிக்கும் இசையே
என்றும்

சலம் புகன்று கறவுக் கலித்த
புலவு நீர் வியன் பௌவத்து
நிலவுக் கானல் முழுவத் தாழைக்
குளிர்ப் பொதும்பர் நளித் தூவல்
நிரைதிமில் வேட்டுவர் கரைசேர்
கம்பலை

இருங்கழிச் செறுவின் வெள்ளுப்புப்
பகர்நரொடு

ஒலி யோவாக் கலி யாணர்
முது வெள்ளிலை மீக் கூறும்
வியன் மேவல் விழுச் செல்வத்து . . .

.120

இரு வகையான் இசை சான்ற
சிறு குடிப் பெருந் தொழுவர்
குடி கெழீஇய நானிலவ ரொடு
தொன்று மொழிந்து தொழில் கேட்பக்
கா லென்னக் கடிது ராஅய்

நாடு கெட எரி பரப்பி
ஆலங் கானத் தஞ்சுவர விறுத்து
அரசு பட அமரு ழக்கி
முரசு கொண்டு களம் வேட்ட
அடு திறலுயர் புகழ் வேந்தே130

நட்டவர் குடி யுயர்க் குவை
செற்றவர் அரசு பெயர்க் குவை
பேரு லகத்து மேளந் தோன்றிச்
சீரு டைய விழுச் சிறப்பின்
விளைந்து முதிர்ந்த விழு முத்தின்
இலங்கு வளை இருஞ் சேரிக்
கட் கொண்டிக் குடிப் பாக்கத்து
நற் கொற்கை யோர்நசைப் பொருந்
செற்ற தெவ்வர் கலங்கத் தலைச்சென்று
அஞ்சுவரத் தட்கும் அணங்குடைத்
துப்பிற் . . .140

கோழு உன்குறைக் கொழு வல்சிப்
புலவு விற் பொலி கூவை
ஒன்று மொழி ஒலி யிருப்பில்
தென் பரதவர் போ ரேறே
அரிய வெல்லாம் எளிதினிற் கொண்டு
உரிய வெல்லாம் ஒம்பாது வீசி
நனிபுகன் றுறைது மென்னா
தேற்றெழுந்து
பனிவார் சிமையக் கானம் போகி
அகநாடு புக்கவர் விருப்பம் வெளவி
யாண்டுபல கழிய வேண்டுபுலத் திறுத்து
...150

மேம்பட மரீஇய வெல்போர்க் குருசில்
உறு செறுநர் புலம் புக்கவர்
கடி காவி னிலை தொலைச்சி
இழி பறியாப் பெருந்தண் பணை
குருஉக் கொடிய எரி மேய

நா டெனும் பேர் காடாக
ஆ சேந்த வழி மாசேப்ப
ஊரி ருந்த வழி பாழாக
இலங்கு வளை மட மங்கையர்
துணங்கை யஞ்சீர்த் தழுஉ மறப்ப . .

.160

அவை யிருந்த பெரும் பொதியிற்
கவை யடிக் கடு நோக்கத்துப்
பேய் மகளிர் பெயர் பாட
அணங்கு வழங்கு மகலாங் கண்
நிலத் தாற்றுங் குழுஉப் புதவின்
அரந்தைப் பெண்டிர் இனைந்தனர்
அகவக்
கொழும் பதிய குடி தேம்பச்
செழுங் கேளிர் நிழல் சேர
நெடுநகர் வீழ்ந்த கரிசுதிர்ப் பள்ளிக்
குடுமிக் கூகை குராலொடு முரலக் . .

கழுநீர் பொலிந்த கண்ணகன்

பொய்கைக்

களிறுமாய் செருந்தியடு கண்பமன்

றுர்தர

நல்லேர் நடந்த நசைசால் விளைவயல்

பன்மயிர்ப் பிணவொடு கேழல் உகள

வாழா மையின் வழிதவக் கெட்டுப்

பாழா யினநின் பகைவர் தேளம்

எழாஅத் தோள் இமிழ்மு ழக்கின்

மாஅத் தாள் உயர் மருப்பிற்

கடுஞ் சினத்த களிறு பரப்பி

விரி கடல் வியன் றானையடு . . .180

முரு குறழ்ப் பகைத்தலைச் சென்று

அகல் விசம்பின் ஆர்ப் பிமிழ்ப்

பெய லுறழ்க் கணை சிதறிப்

பல புரவி நீ றுகைப்ப
வளை நரல வயி ரார்ப்பப்
பீ டழியக் கடந் தட்டவர்
நா டழியக் எயில் வெளவிச்
சுற்ற மொடு தூ வறுத்தலிற்
செற்ற தெவ்வர் நின்வழி நடப்ப
வியன்கண் முதுபொழில் மண்டில
முற்றி . . .190

அரசியல் பிழையா தறநெறி காட்டிப்
பெரியோர் சென்ற அடிவழிப்
பிழையாது
குடமுதல் தோன்றிய தொன்றுதொழு
பிறையின்
வழிவழிச் சிறக்கநின் வலம்படு
கொற்றம்
குணமுதல் தோன்றிய ஆரிருள் மதியின்
தேய்வன கெடுகநின் தெவ்வர் ஆக்கம்

உயர்நிலை உலகம் அமிழ்தொடு
பெறினும்
பொய்சேண் நீங்கிய வாய்நட் பினையே
முழங்குகட லேணி மலர்தலை
யுலகமொடு
உயர்ந்த தேளத்து விழுமியோர் வரினும்
...200

பகைவர்க் கஞ்சிப் பணிந்தொழு
கலையே
தென்புல மருங்கின் விண்டு நிறைய
வாணன் வைத்த விழுநிதி பெறினும்
பழிநமக் கெழுக என்னாய் விழுநிதி
ஈதல் உள்ளமொடு இசைவேட்
குவையே
அன்னாய் நின்னொடு முன்னிலை
எவனோ
கொன்னொன்று கிளக்குவல் அடுபோர்

அண்ணல்

கேட்டிசின் வாழி கெடுகநின் அவலம்
கெடாது நிலைஇயர்நின் சேண்விளங்கு
நல்லிசை

தவாப் பெருக்கத் தறா யாணர்210

அழித் தானாக் கொழுந் திற்றி

இழித் தானாப் பல சொன்றி

உண் டானாக் கூர் நறவில்

தின் றானா இன வைக

னிலனெடுக் கல்லா வெண்பல்

வெறுக்கைப்

பயனற வறியா வளங்கெழு திருநகர்

நரம்பின் முரலு நயம்வரு முரற்சி

விறலியர் வறுங்கைக் குறுந்தொடி

செறிப்பப்

பாணர் உவப்ப களிறுபல தரீஇக்

கலந்தோ ருவப்ப வெயிற்பல கடைஇ .

. .220

மறங் கலங்கத் தலைச் சென்று
வாளுழந் ததன் தாள் வாழ்த்தி
நா ளீண்டிய நல் லகவர்க்குத்
தே ரோடு மா சிதறிச்
சூ டுற்ற சுடர்ப் பூவின்
பாடு புலர்ந்த நறுஞ் சாந்தின்
விழுமிய பெரியோர் சுற்ற மாகக்
கள்ளின் இரும்பைக் கலஞ்செல வுண்டு
பணிந்தோர் தேளந் தம்வழி நடப்பப்
பணியார் தேளம் பணித்துத்திறை
கொண்மார் . .230

பருந்துபறக் கல்லாப் பார்வற் பாசறைப்
படுகண் முரசங் காலை யியம்ப
வெடிபடக் கடந்து வேண்டுபுலத் திறுத்த
பணைகெழு பெருந்திறற் பல்வேல்

மன்னர்

கரைபொரு திரங்கும் சுனையிரு

முந்நீர்த்

திரையிடு மணலினும் பலரே உரைசெல

மலர்தலை யுலகம் ஆண்டுகழிந் தோரே

அதனால், குணகடல் கொண்டு

குடகடல்முற்றி

இரவு மெல்லையும் விளிவிட னறியாது

அவலு மிசையு நீர்த்திரள் பீண்டிக் . .

.240

கவலையங் குழும்பின் அருவி

ஒலிப்பக்

கழைவளர் சாரற் களிற்றின நடுங்க

வரைமுத லிரங்கும் ஏறொடு

வான்ஞெமிர்ந்து

சிதரற் பெரும்பெயல் சிறத்தலிற்

றாங்காது

குணகடற் கிவர்தருங் குருஉப்புன லுந்தி
நிவந்துசெ னீத்தங் குளங்கொளச்
சாற்றிக்

களிறு மாய்க்குங் கதிர்க் கழனி
ஒளி நிலஞ்சி அடை நிவந்த
முட் டாள சுடர்த் தாமரை
கட் கமமு நறு நெய்தல்250

வள் ளிதழ் அவிழ் நீலம்
மெல் லிலை யரி யாம்பலொடு
வண்டிறை கொண்ட கமழ்பூம்
பொய்கைக்

கம்புட் சேவல் இன்றுயில் இரிய
வள்ளை நீக்கி வயமீன் முகந்து
கொள்ளை சாற்றிய கொடுமுடி
வலைஞர்

வேழப் பழனத்து நூழி லாட்டுக்
கரும்பி னெந்திரங் கட்பி னோதை

அள்ளற் றங்கிய பகடுறு விழுமங்
கள்ளார் களமர் பெயர்க்கும் ஆர்ப்பே . .
.260

ஒலிந்த பகன்றை விளைந்த கழனி
வன்கை வினைஞர் அரிபறை யின்குரல்
தளிமழை பொழியுந் தண்பரங் குன்றிற்
கவிகொள் சும்மை யலிகொ ளாயந்
ததைந்த கோதை தாரொடு பொலியப்
புணர்ந்துட னாடும் இசையே
யனைத்தும்

அகலிரு வானத் திமிழ்ந்தினி திசைப்பக்
குருகு நரல மனை மரத்தான்
மீன் சீவும் பாண் சேரியடு
மருதஞ் சான்ற தண்பனை
சுற்றிஒருசார்ச் . .270

சிறுதினை கொய்யக் கவ்வை கறுப்பக்

கருங்கால் வரகின் இருங்குரல் புலர
ஆழ்ந்த குழும்பில் திருமணி கிளர
எழுந்த கடற்றி னன்பொன் கொழிப்பப்
பெருங்கவின் பெற்ற சிறுதலை நெளவி
மடக்கட் பிணையடு மறுகுவன உகளச்
சுடர்ப்பூங் கொன்றை தாஅய நீழற்
பாஅ யன்ன பாறை யணிந்து
நீலத் தன்ன பைம்பயிர் மிசைதொறும்
வெள்ளி யன்ன வொள்வி யுதிர்ந்து . .

.280

சுரிமுகிழ் முசுண்டையடு முல்லை
தாஅய்
மணிமரு ணெய்தல் உறழ்க் காமர்
துணிநீர் மெல்லவற் றொய்யிலொடு
மலர
வல்லொன் தைஇய வெறிக்களங்
கடுப்ப

முல்லை சான்ற புறவணிந் தொருசார்
நறுங்காழ் கொன்று கோட்டின் வித்திய
குறுங்கதிர்த் தோரை நெடுங்கால் ஐயவி
ஐவன வெண்ணெலொ டரில்கொள்பு
நீடி

இஞ்சி மஞ்சட் பைங்கறி பிறவும்
பல்வேறு தாரமொடு கல்லகத் தீண்டித் .
. .290

தினைவிளை சாரற் கிளிகடி பூசல்
மணிப்பூ அவரைக் குருஉத்தளிர்
மேயும்

ஆமா கடியுங் கானவர் பூசல்
சேனோன் அகழ்ந்த மடிவாய்ப்
பயம்பின்

வீழ்முகக் கேழல் அட்ட பூசல்
கருங்கால் வேங்கை இருஞ்சினைப்
பொங்கர்

நறும்பூக் கொய்யும் பூசல் இருங்கேழ்
ஏறடு வயப்புலிப் பூசலொ டனைத்தும்
இலங்குவெள் ளருவியடு சிலம்பகத்
திரட்டக்

கருங்காற் குறிஞ்சி சான்ற வெற்பணிந்து
...300

அருங்கடி மாமலை தழீஇ ஒருசார்
இருவெதிர்ப் பைந்தூறு கூரெரி நைப்ப
நிழத்த யானை மேய்புலம் படரக்
கலித்த இயவர் இயந்தொட் டன்ன
கண்விடு புடையூஉத் தட்டை
கவினழிந்து

அருவி யான்ற அணியில் மாமலை
வைகண் டன்ன புன்முளி யங்காட்டுக்
கமழ்சூழ் கோடை விடரக முகந்து
காலுறு கடலின் ஒலிக்குஞ் சும்மை
இலைவேய் குரம்பை உழையதட்

பள்ளி . . .310

உவலைக் கண்ணி வன்சொல் இளைஞர்
சிலையுடைக் கையர் கவலை காப்ப
நிழலுரு விழந்த வேனிற்குன் றத்துப்
பாலை சான்ற சுரஞ்சேர்ந் தொருசார்
முழங்குகடல் தந்த விளங்குகதிர்
முத்தம்

அரம்போழ்ந் தறுத்த கண்ணோர்
இலங்குவளை

பரதர் தந்த பல்வேறு கூலம்

இருங்கழிச் செறுவிற் றீம்புளி

வெள்ளுப்புப்

பரந்தோங்கு வரைப்பின் வன்கைத்
திமிலர்

கொழுமீன் குறைஇய துடிக்கண்

துணியல் . . .320

விழுமிய நாவாய் பெருநீ ரோச்சுநர்
நனந்தலை தேளத்து நன்கலன் உய்ம்மார்
புணர்ந்துடன் கொணர்ந்த புரவிய
டனைத்தும்

வைகல் தோறும் வழிவழிச் சிறப்ப
நெய்தல் சான்ற வளம்பல பயின்றாங்கு
ஐம்பால் திணையுங் கவினி யமைவர
முழ வீமிழும் அக லாங்கண்
விழவு நின்ற வியன் மறுகில்
துணங்கையந் தழுஉவின் மணங்கமழ்
சேரி

இன்கலி யாணர்க் குழுஉப்பல
பயின்றாங்குப் . .330

பாடல் சான்ற நன்னாட்டு நடுவண்
கலை தாய உயர் சிமையத்து
மயி லகவு மலி பொங்கர்
மந்தி யாட மாவிசும் புகந்து

முழங்குகால் பொருத மரம்பயில்
காவின்

இயங்குபுனல் கொழித்த வெண்டலைக்
சுவவுமணற்

கான்பொழில் தழீஇய அடைகரை
தோறுந்

தாதுசூழ் கோங்கின் பூமலர் தாஅய்க்
கோதையி னொழுகும் விரிநீர் நல்வரல்
அவிரறல் வையைத் துறைதுறை
தோறும் . . .340

பல்வேறு பூத்திரள் தண்டலை சுற்றி
அழுந்துபட் டிருந்த பெரும்பாண்
இருக்கையும்

நிலனும் வளனுங் கண்டமை கல்லா
விளங்குபெருந் திருவின் மான
விறல்வேள்

அழும்பில் அன்ன நாடிழந் தனருங்

கொழும்பல் புதிய குடியிழந் தனரும்
தொன்றுகறுத் துறையுந் துப்புத்தர வந்த
அண்ணல் யானை அடுபோர் வேந்தர்
இன்னிசை முரசு மிடைப்புலத்
தொழியப்
பன்மா றோட்டிப் பெயர்புறம் பெற்று . .
.350

மண்ணுற ஆழ்ந்த மணிநீர்க் கிடங்கின்
விண்ணுற வோங்கிய பல்படைப்
புரிசைத்
தொல்வலி நிலைஇய அணங்குடை
நெடுநிலை
நெய்ப்படக் கரிந்த திண்போர்க் கதவின்
மழையாடு மலையி னிவந்த
மாடமொடு
வையை யன்ன வழக்குடை வாயில்
வகைபெற எழுந்து வான மூழ்கி

சில்காற் றிசைக்கும் பல்புழை நல்லில்
யாறுகிடந் தன்ன அகனெடுந் தெருவிற்
பல்வேறு குழாஅத் திசையெழுந்
தொலிப்ப . . .360

மாகா லெடுத்த முந்நீர் போல
முழங்கிசை நன்பணை அறைவனர்
நுவலக்

கயங்குடைந் தன்ன இயந்தொட்
டிமிழிசை

மகிழ்ந்தோ ராடுங் கலிகொள் சும்மை
ஓவுக்கண் டன்ன இருபெரு நியமத்துச்
சாறயர்ந் தெடுத்த உருவப் பல்கொடி
வேறுபல் பெயர ஆரெயில்
கொளக்கொள

நாடோ றெடுத்த நலம்பெறு புனைகொடி
நீர்ஓலித் தன்ன நிலவுவேற் றானையடு .
புலவுப்படக் கொன்று மிடைதோ

லோட்டிப் . . .370

புகழ்செய் தெடுத்த விறல்சா னன்கொடி
கள்ளின் களிநவில் கொடியடு நன்பல
பல்வேறு குழுஉக்கொடி பதாகை
நிலைஇப்

பெருவரை மருங்கி னருவியி னுடங்கப்
பனைமீன் வழங்கும் வளைமேய்
பரப்பின்

வீங்குபிணி நோன்கயி றரீஇ
யிதைபுடையூக்

கூம்புமுதல் முருங்க எற்றிக்
காய்ந்துடன்

கடுங்காற் றெடுப்பக் கல்பொரு துரைஇ
நெடுஞ்சுழிப் பட்ட நாவாய் போல
இருதலைப் பணில மார்ப்பச்
சினஞ்சிறந்து . . .380

கோலோர்க் கொன்று மேலோர் வீசி
மென்பிணி வன்றொடர் பேணாது
காழ்சாய்த்துக்
கந்துநீத் துழிதருங் கடாஅ யானையும்
அங்கண்மால் விசம்பு புதைய
வளிபோழ்ந்து
ஒண்கதிர் ஞாயிற் றூறளவாத் திரிதரும்
செங்கால் அன்னத்துச் சேவல் அன்ன
குருமயிர்ப் புரவி யுராலிற்
பரிநிமிர்ந்து
காலெனக் கடுங்குங் கவின்பெறு
தேருங்
கொண்ட கோலன் கொள்கை
நவிற்றலின்
அடிபடு மண்டிலத் தாதி போகிய . . .
.390

கொடிபடு சுவல விடுமயிர்ப் புரவியும்

வேழத் தன்ன வெருவரு செலவிற்
கள்ளார் களமர் இருஞ்செரு மயக்கமும்
அரியவும் பெரியவும் வருவன
பெயர்தலிற்
தீம்புழல் வல்சிக் கழற்கால் மழவர்
பூந்தலை முழுவின் நோன்றலை
கடுப்பப்
பிடகைப் பெய்த கமழ்நறும் பூவினர்
பலவகை விரித்த வெதிர்பூங்
கோதையர்
பலர்தொகுபு இடித்த தாதுகு சுண்ணத்தர்
தகைசெய் தீஞ்சேற் றின்னீர்ப் பசங்காய்
...400

நீடுகொடி யிலையினர் கோடுசுடு
நூற்றினர்
இருதலை வந்த பகைமுனை கடுப்ப
இன்னுயிர் அஞ்சி இன்னா

வெய்துயிர்த்து
ஏங்குவன ரிருந்தவை நீங்கிய பின்றைப்
பல்வேறு பண்ணியந் தழீஇத்திரி
விலைஞர்
மலைபுரை மாடத்துக் கொழுநிழல்
இருத்தர
இருங்கடல் வான்கோடு புரைய
வாருற்றுப்
பெரும்பின் னிட்ட வானரைக் கூந்தலர்
நன்னர் நலத்தர் தொன்முது பெண்டிர்
செந்நீர்ப் பசும்பொன் புனைந்த பாவை .
..410

செல்சுடர்ப் பசுவெயிற் றோன்றி யன்ன
செய்யர் செயிர்த்த நோக்கினர் மடக்கண்
ஐஇய கலுமு மாயையர் வையெயிற்று
வார்ந்த வாயர் வணங்கிறைப்
பணைத்தோட்

சோர்ந்துகு வன்ன வயக்குறு வந்திகைத்
தொய்யில் பொறித்த சுணங்கெதி
ரிளமுலை
மையுக் கன்ன மொய்யிருங் கூந்தல்
மயிலிய லோரும் மடமொழி யோரும்
கைஇ மெல்லிதின் ஒதுங்கிக்
கையெறிந்து
கல்லா மாந்தரொடு நகுவனர்
திளைப்பப் . . .420

புடையமை பொலிந்த வகையமை
செப்பிற்
காம நுருவிற் றாம்வேண்டு பண்ணியம்
கமழ்நறும் பூவொடு மனைமனை மறுக
மழைகொளக் குறையாது புனல்புக
மிகாது
கரைபொரு திரங்கு முந்நீர் போலக்
கொளக்கொளக் குறையாது தரத்தர

மிகாது

கழுநீர் கொண்ட எழுநாள் அந்தி
ஆடுதுவன்று விழவி னாடார்த் தன்றே
மாடம் பிறங்கிய மலிபுகழ்க் கூடல்
நாளங் காடி நனந்தலைக் கம்பலை . .

.430

வெயிற்கதிர் மழுங்கிய படர்கூர்
ஞாயிற்றுச்
செக்கர் அன்ன சிவந்துணங் குருவிற்
கண்பொரு புகூஉம் ஒண்பூங் கலிங்கம்
பொன்புனை வாளடு பொலியக் கட்டித்
திண்டேர்ப் பிரம்பிற் புரளுந் தானைக்
கச்சந் தின்ற கழறயங்கு திருந்தடி
மொய்ம்பிறந்து திரிதரும் ஒருபெருந்
தெரியல்
மணிதொடர்ந் தன்ன வெண்பூங்
கோதை

அணிகிளர் மார்பி னாரமொ டளைஇக்
காலியக் கன்ன கதழ்பரி கடைஇக் . .

.440

காலோர் காப்பக் காலெனக் கழியும்
வான வண்கை வளங்கெழு செல்வர்
நாள்மகிழ் இருக்கை காண்மார்
பூணொடு

தெள்ளரிப் பொற்சிலம் பொலிப்ப
வொள்ளழல்

தாவற விளங்கிய வாய்பொன்
னவிரிழை

அணங்குவீழ் வன்ன பூந்தொடி மகளிர்
மணங்கமழ் நாற்றந் தெருவுடன் கமழ
ஒண்குழை திகழும் ஒளிகெழு திருமுகந்
திண்காழ் ஏற்ற வியலிரு விலோதந்
தெண்கடற் றிரையின் அசைவளி

புடைப்ப . . .450

நிரைநிலை மாடத் தரமியந் தோறும்
மழைமாய் மதியிற் றோன்றுபு மறைய
நீரு நிலனுந் தீயும் வளியும்
மாக விசும்போ டைந்துட னியற்றிய
மழுவா ணெடியோன் றலைவ னாக
மாசற விளங்கிய யாக்கையர் சூழ்சூடர்
வாடாப் பூவின் இமையா நாட்டத்து
நாற்ற உணவின் உருகெழு
பெரியோர்க்கு
மாற்றரு மரபி னுயர்பலி கொடுமார்
அந்தி விழவிற் றூரியங் கறங்கத் . .
.460

திண்கதிர் மதாணி யண்குறு மாக்களை
ஓம்பினர்த் தழீஇத் தாம்புணர்ந்து
முயங்கித்
தாதணி தாமரைப் போதுபிடித் தாங்குத்

தாமு மவரும் ஓராங்கு விளங்கக்
காமர் கவினிய பேரிளம் பெண்டிர்
பூவினர் புகையினர் தொழுவனர்
பழிச்சிச்

சிறந்து புறங்காக்குங் கடவுட் பள்ளியுஞ்
சிறந்த வேதம் விளங்கப் பாடி
விழுச்சீர் எய்திய ஒழுக்கமொடு
புணர்ந்து
நிலமமர் வையத் தொருதா மாகி . .

.470

உயர்நிலை யுலக மிவணின் ரெய்தும்
அறநெறி பிழையா அன்புடை நெஞ்சிற்
பெரியோர் மேள யினிதி னுறையுங்
குன்றுகுயின் றன்ன அந்தணர் பள்ளியும்
வண்டுபடப் பழுதிய தேனார்
தோற்றத்துப்
பூவும் புகையுஞ் சாவகர் பழிச்சச்

சென்ற காலமும் வருஉ மமயமும்
இன்றிவண் தோன்றிய ஒழுக்கமொடு
நன்குணர்ந்து

வானமு நிலனுந் தாமுமு துணருஞ்
சான்ற கொள்கைச் சாயா யாக்கை . .

.480

ஆன்றடங் கறிஞர் செறிந்தனர்
நோன்மார்

கல்பொளிந் தன்ன விட்டுவாய்க்
கரண்டைப்

பல்புரிச் சிமிலி நாற்றி நல்குவரக்
கயங்கண் டன்ன வயங்குடை நகரத்துச்
செம்பியன் றன்ன செஞ்சுவர் புனைந்து
நோக்குவிசை தவிர்ப்ப மேக்குயர்ந்
தோங்கி

இறும்புது சான்ற நறும்புஞ் சேக்கையுங்
குன்றுபல குழீஇப் பொலிவன தோன்ற

அச்சமும் அவலமும் ஆர்வமு நீக்கிச்
செற்றமும் உவகையுஞ் செய்யாது
காத்து . . .490

னெமன்கோ லன்ன செம்மைத் தாகிச்
சிறந்த கொள்கை அறங்கூ றவையமும்
நறுஞ்சாந்து நீவிய கேழ்கிளர் அகலத்து
ஆவுதி மண்ணி அவிர்துகில் முடித்து
மாவிசம்பு வழங்கும் பெரியோர் போல
நன்றுந் தீதுங் கண்டாய்ந் தடக்கி
அன்பும் அறனும் ஒழியாது காத்துப்
பழியரீஇ யுயர்ந்து பாய்புகழ் நிறைந்த
செம்மை சான்ற காவிதி மாக்களும்
அறநெறி பிழையா தாற்றி னொழுகி . .
.500

குறும்பல் குழுவிற் குன்றுகண் டன்ன
பருந்திருந் துகக்கும் பன்மா ணல்லிற்

பல்வேறு பண்டமொ டீண்மலிந்து
கவினி
மலையவு நிலத்தவு நீரவும் பிறவும்
பல்வேறு திருமணி முத்தமொடு
பொன்கொண்டு
சிறந்த தேளத்துப் பண்ணியம் பகர்நரும்
மழையமுக கறாஅப் பிழையா
விளையுட்
பழையன் மோகூர் அவையகம் விளங்க
நான்மொழிக் கோசர் தோன்றி யன்ன
தாமேளந் தோன்றிய நாற்பெருங்
குழுவும் . . .510

கோடுபோழ் கடைநருந் திருமணி
குயினரும்
சூடுறு நன்பொன் சுடரிழை புனைநரும்
பொன்னுரை காண்மருங் கலிங்கம்
பகர்நரும்

செம்புநிறை கொண்மரும் வம்புநிறை
முடிநரும்
பூவும் புகையும் ஆயு மாக்களும்
எவ்வகைச் செய்தியும் உவமங் காட்டி
நுண்ணிதின் உணர்ந்த நுழைந்த
நோக்கிற்
கண்ணுள் வினைஞரும் பிறரும் கூடித்
தெண்டிரை யவிரறல் கடுப்ப
வொண்பகல்
குறியவு நெடியவு மடிதருஉ விரித்துச் . .
.520

சிறியரும் பெரியருங் கம்மியர் குழீஇ
நால்வேறு தெருவினுங் காலுற நின்றரக்
கொடும்பறைக் கோடியர் கடும்புடன்
வாழ்த்துந்
தண்கட னாடன் ஒண்பூங் கோதை
பெருநா ளிருக்கை விழுமியோர் குழீஇ

விழைவுகொள் கம்பலை கடுப்பப்
பலவுடன்

சேறு நாற்றமும் பலவின் சுளையும்
வேறுபடக் கவினிய தேமாங் கனியும்
பல்வே றுருவிற் காயும் பழனும்
கொண்டல் வளர்ப்பக் கொடிவிடுபு
கவினி . . .530

மென்பிணி யவிழ்ந்த குறுமுறி யடகும்
அமிர்தியன் றன்ன தீஞ்சேற்றுக்
கடிகையும்

புகழ்படப் பண்ணிய பேரூன் சோறும்
கீழ்செல வீழ்ந்த கிழங்கொடு பிறவும்
இன்சோறு தருநர் பல்வயி னுகர
வாலிதை எடுத்த வளிதரு வங்கம்
பல்வேறு பண்ட மிழிதரும் பட்டினத்
தொல்லென் இமிழிசை மானக் கல்லென
நனந்தலை வினைஞர் கலங்கொண்டு

மறுகப்

பெருங்கடற் குட்டத்துப் புலவுத்திரை
யோதம் . .540

இருங்கழி மருவிப் பாய்ப்

பெரிதெழுந்து

உருகெழு பானாள் வருவன

பெயர்தலிற்

பல்வேறு புள்ளின் இசையெழுந் தற்றே

அல்லங் காடி அழிதரு கம்பலை

ஒண்கடர் உருப்பொளி மழுங்கச்

சினந்தணிந்து

சென்ற ஞாயிறு நன்பகற் கொண்டு

குடமுதற் குன்றஞ் சேரக் குணமுதல்

நாள்முதிர் மதியந் தோன்றி நிலாவிரிபு

பகலுரு வற்ற இரவுவர நயந்தோர்

காதல் இன்றுணை புணர்மார் ஆயிதழ்த்

...550

தண்ணறுங் கழுநீர் துணைப்ப
இழைபுனையூஉ
நன்னெடுங் கூந்த னறுவிரை குடைய
நரந்த மரைப்ப நறுஞ்சாந்து மறுக
மென்னூற் கலிங்கங் கமழ்புகை
மடுப்பப்
பெண்மகிழ் வுற்ற பிணைநோக்கு
மகளிர்
நெடுஞ்சடர் விளக்கம் கொளீஇ
நெடுநகர்
எல்லை எல்லா நோயடு புகுந்து
கல்லென் மாலை நீங்க நாணுக்கொள
ஏழ்புணர் சிறப்பின் இன்றொடைச்
சீறியாழ்
தாழ்பயற் கனைகுரல் கடுப்பப்
பண்ணுப்பெயர்த்து ..560

வீழ்துணை தழீஇ வியல்விசம்பு கமழ
நீர்திரண் டன்ன கோதை பிறக்கிட்டு
ஆய்கோல் அவிர்தொடி விளங்க வீசிப்
போதவிழ் புதுமலர் தெருவுடன் கமழ
மேதகு தகைய மிகுநல மெய்திப்
பெரும்பல் குவளைச் சுரும்புபடு
பன்மலர்

திறந்துமோந் தன்ன சிறந்துகமழ்
நாற்றத்துக்

கொண்டல் மலர்ப்புதல் மானப்பூ
வேய்ந்து

நுண்பூ ணாகம் வடுக்கொள முயங்கி
மாயப் பொய்ப்பல கூட்டிக் கவவுக்கரந்து

...570

சேயரு நணியரு நலனயந்து வந்த
இளம்பல் செல்வர் வளந்தப வாங்கி
நுண்தா துண்டு வறும்பூத் துறக்கும்

மென்சிறை வண்டின மானப்
புணர்ந்தோர்
நெஞ்சே மாப்ப இன்றுயில் துறந்து
பழந்தேர் வாழ்க்கைப் பறவை போலக்
கொழுங்குடிச் செல்வரும் பிறரு மேய
மணம்புணர்ந் தோங்கிய அணங்குடை
நல்லில்
ஆய்பொன் அவிர்ந்தொடிப் பாசிழை
மகளிர்
ஒண்கடர் விளக்கத்துப் பலருடன்
துவன்றி . . .580

நீனிற விசும்பில் அமர்ந்தனர் ஆடும்
வானவ மகளிர் மானக் கண்டோர்
நெஞ்சு நடுங்குறூஉக் கொண்டி மகளிர்
யாம நல்யாழ் நாப்ப ணின்ற
முழுவின் மகிழ்ந்தனர் ஆடிக்
குண்டுநீர்ப்

பனித்துறைக் குவவுமணல் முனைஇ
மென்றளிர்க்
கொழுங்கொம்பு கொழுதி நீர்நனை
மேவர
நெடுந்தொடர்க் குவளை வடிம்புற
அடைச்சி
மணங்கமழ் மனைதொறும் பொய்தல்
அயரக்
கணங்கொள் அவுணர்க் கடந்த
பொலந்தார் . .590

மாயோன் மேய ஓண நன்னாட்
கோணந் தின்ற வடுவாழ் முகத்த
சாணந் தின்ற சமந்தாங்கு தடக்கை
மறங்கொள் சேரி மாறுபொரு செருவில்
மாறா துற்ற வடுப்படு நெற்றிச்
சுரும்பார் கண்ணிப் பெரும்புகல் மறவர்
கடுங்களி றோட்டலிற் காணுநர் இட்ட

நெடுங்கரைக் காழக நிலம்பர லுறுப்பக்
கடுங்கள் தேறல் மகிழ்சிறந்து திரிதரக்
கணவ ருவப்பப் புதல்வர்ப் பயந்து . .

.600

பணைத்தேந் திளமுலை அமுதம் ஊறப்
புலவுப்புனிறு தீர்ந்து பொலிந்த
சுற்றமொடு

வளமனை மகளிர் குளநீர் அயரத்
திவவுமெய்ந் நிறுத்துச் செவ்வழி
பண்ணிக்

குரல்புணர் நல்யாழ் முழுவோ டொன்றி
நுண்ணீ ராகுளி இரட்டப் பலவுடன்
ஒண்சுடர் விளக்க முந்துற மடையடு
நன்மா மயிலின் மென்மெல இயலிக்
கடுஞ்சூன் மகளிர் பேணிக் கைதொழுது
பெருந்தோட் சாலினி மடுப்ப ஒருசார் . .

.610

அருங்கடி வேலன் முருகொடு வளைஇ
அரிக்கூ டின்னியங் கறங்கநேர் நிறுத்துக்
கார்மலர்க் குறிஞ்சி சூடிக் கடம்பின்
சீர்மிகு நெடுவேட் பேணித்
தழுஉப்பிணையூஉ
மன்றுதொறு நின்ற குரவை சேரிதொறும்
உரையும் பாட்டும் ஆட்டும் விரைஇ
வேறுவேறு கம்பலை வெறிகொள்பு
மயங்கிப்
பேரிசை நன்னன் பெரும்பெயர்
நன்னாட்
சேரி விழவின் ஆர்ப்பெழுந் தாங்கு
முந்தை யாமம் சென்ற பின்றைப் . .
.620

பணிலங் கலியவிந் தடங்கக்
காழ்சாய்த்து

நொடைநவில் நெடுங்கடை அடைத்து
மடமதர்
ஒள்ளிழை மகளிர் பள்ளி யயர
நல்வரி இறாஅல் புரையு மெல்லடை
அயிருருப் புற்ற ஆடமை விசயங்
கவவொடு பிடித்த வகையமை
மோதகந்
தீஞ்சேற்றுக் கூவியர் தூங்குவனர்
உறங்க
விழவி னாடும் வயிரியர் மடியப்
பாடான் றவிந்த பனிக்கடல் புரையப்
பாயல் வளர்வோர் கண்ணினிது
மடுப்பப் . . .630

பானாட் கொண்ட கங்கு லிடையது
பேயும் அணங்கும் உருவுகொண்
டாய்கோற்
கூற்றக் கொற்றேர் கழுதொடு கொட்ப

இரும்பிடி மேளந்தோ லன்ன

இருள்சேர்பு

கல்லு மரனுந் துணிக்குங் கூர்மைத்

தொடலை வாளர் தொடுதோ லடியர்

குறங்கிடைப் பதித்த கூர்நுனைக்

குறும்பிடிச்

சிறந்த கருமை நுண்வினை நுணங்கறல்

நிறங்கவர்பு புனைந்த நீலக் கச்சினர்

மென்னூல் ஏணிப் பன்மாண் சுற்றினர் .

..640

நிலனகழ் உளியர் கலனசைஇக்

கொட்கும்

கண்மா றாடவர் ஒடுக்க மொற்றி

வயக்களிற்று பார்க்கும் வயப்புலி

போலத்

துஞ்சாக் கண்ணர் அஞ்சாக்

கொள்கையர்

அறிந்தோர் புகழ்ந்த ஆண்மையர்
செறிந்த
நூல்வழிப் பிழையா நுணங்குநுண்
டேர்ச்சி

ஊர்காப் பாளர் ஊக்கருங் கணையினர்
தேர்வழங்கு தெருவி னீர்திரண் டொழுக
மழையமைந் துற்ற அரைநா ளமயமும்
அசைவிலர் எழுந்து நயம்வந்து
வழங்கலிற் . . .650

கடவுள் வழங்குங் கையாறு கங்குலும்
அச்ச மறியா தேம மாகிய
மற்றை யாமம் பகலுறக் கழிப்பிப்
போதுபிணி விட்ட கமழ்நறும்
பொய்கைத்
தாதுண் தும்பி போது முரன்றாங்
கோத லந்தணர் வேதம் பாடச்
சீரினிது கொண்டு நரம்பினி தியக்கி

யாழோர் மருதம் பண்ணக் காழோர்
கடுங்களிறு கவளங் கைப்ப
நெடுந்தேர்ப்
பணைநிலைப் புரவி புல்லுணாத்
தெவிட்டப் . . .660

பல்வேறு பண்ணியக் கடைமெழுக்
குறுப்பக்
கள்ளோர் களிதொடை நுவல இல்லோர்
நயந்த காதலர் கவவுப்பிணித் துஞ்சிப்
புலர்ந்துவிரி விடிய லெய்த விரும்பிக்
கண்பொரா வெறிக்கு மின்னுக்கொடி
புரைய
ஒண்பொ னவிரிழை தெழிப்ப இயலித்
திண்சுவர் நல்லிற் கதவங் கரைய
உண்டுமகிழ் தட்ட மழலை நாவிற்
பழஞ்செருக் காளர் தழங்குகுரல்
தோன்றச்

சூதர் வாழ்ந்த மாகதர் நுவல670

வேதா ளிகரொடு நாழிகை இசைப்ப
இமிழ்முர சிரங்க ஏறுமாறு சிலைப்பப்
பொறிமயிர் வாரணம் வைகறை இயம்ப
யானையங் குருகின் சேவலொடு காமர்
அன்னங் கரைய அணிமயில் அகவப்
பிடிபுணர் பெருங்களிறு முழங்க
முழுவலிக்

கூட்டுறை வயமாப் புலியடு குழும
வான நீங்கிய நீனிற விசம்பின்
மின்னுநிமிர்ந் தனைய ராகி
நறவுமகிழ்ந்து
மாணிழை மகளிர் புலந்தனர் பரிந்த . .
.680

பரூஉக்கா ழாரஞ் சொரிந்த முத்தமொடு
பொன்சுடு நெருப்பி னிலமுக் கென்ன

அம்மென் குரும்பைக் காய்படுபு

பிறவுந்

தருமணன் முற்றத் தரிஞ்ரிமி றார்ப்ப

மென்பூஞ் செம்மலொடு நன்கலஞ் சீப்ப

இரவுத்தலைப் பெயரு மேம வைகறை

மைபடு பெருந்தோள் மழவ ரோட்டி

இடைப்புலத் தொழிந்த ஏந்துகோட்

டியானை

பகைப்புலங் கவர்ந்த பாய்பரிப் புரவி

வேல்கோ லாக ஆள்செல நூறிக் . .

.690

காய்சின முன்பிற் கடுங்கட் கூளியர்

ஊர்சடு விளக்கிற் றந்த ஆயமும்

நாடுடை நல்லெயில் அணங்குடைத்

தோட்டி

நாடொறும் விளங்கக் கைதொழுஉப்

பழிச்சி

நாடர வந்த விழுக்கல மனைத்தும்
கங்கையம் பேரியாறு கடற்படர்ந்
தாங்கு
அளந்துகடை யறியா வளங்கெழு
தாரமொடு
புத்தே ஞலகம் கவினிக் காண்வர
மிக்குப்புகழ் எய்திய பெரும்பெயர்
மதுரைச்
சினைதலை மணந்த சுரும்புபடு செந்தீ .
..700

ஒண்பூம் பிண்டி அவிழ்ந்த காவிற்
சுடர்பொழிந் தேறிய விளங்குகதிர்
ஞாயிற்று
இலங்குகதி ரிளவெயிற் றோன்றி யன்ன
தமனியம் வளைஇய தாவில்
விளங்கிழை
நிலம்விளக் குறுப்ப மேதகப் பொலிந்து

மயிலோ ரன்ன சாயல் மாவின்
தளிர்ரே ரன்ன மேனித் தளிர்ப்புறத்து
ஈர்க்கி னரும்பிய திதலையர் கூரெயிற்
றொண்குழை புணரிய வண்டாழ் காதிற்
கடவுட் கயத்தமன்ற சுடரிதழ்த் தாமரைத்
...710

தாதுபடு பெரும்போது புரையும்
வாண்முகத்
தாய்தொடி மகளிர் நறுந்தோள் புணர்ந்து
கோதையிற் பொலிந்த சேக்கைத்
துஞ்சித்
திருந்துதுயில் எடுப்ப இனிதி னெழுந்து
திண்கா ழார நீவிக் கதிர்விடு
மொண்காழ் ஆரங் கவைஇய மார்பின்
வரிக்கடைப் பிரச மூசுவன மொய்ப்ப
எருத்தந் தாழ்ந்த விரவுப்பூந் தெரியற்
பொலஞ்செயப் பொலிந்த நலம்பெறு

விளக்கம்

வலிகெழு தடக்கைத் தொடியடு
சுடர்வரச் . .720

சோறமை வுற்ற நீருடைக் கலிங்கம்
உடையணி பொலியக் குறைவின்று
கவைஇ

வல்லோன் தைஇய வரிப்புனை பாவை
முருகியன் றன்ன உருவினை யாகி
வருபுனற் கற்சிறை கடுப்ப

விடையறுத்து

ஒன்னா ரோட்டிய செருப்புக் கல் மறவர்
வாள்வளம் புணர்ந்தநின் தாள்வலம்
வாழ்த்த

வில்லைக் கவைஇக் கணைதாங்கு
மார்பின்

மாதாங் கெறுழ்த்தோள் மறவர்த் தம்மின்
கல்லிடித் தியற்றிய இட்டுவாய்க்

கிடங்கின் . . .730

நல்லெயி லுழந்த செல்வர்த் தம்மின்
கொல்லேற்றுப் பைந்தோல் சீவாது
போர்த்த

மாக்கண் முரசம் ஓவில கறங்க
எரிநிமிர்ந் தன்ன தானை நாப்பண்
பெருநல் யானை போர்க்களத் தொழிய
விழுமிய வீழ்ந்த குரிசிலர்த் தம்மின்
புரையோர்க்குத் தொடுத்த பொலம்பூந்
தும்பை

நீர்யார் என்னாது முறைகருதுபு சூட்டிக்
காழ்மண் டெஃகமொடு கணையலைக்
கலங்கிப்

பிரிபிணை யரிந்த நிறஞ்சிதை கவயத்து
. . .740

வானத் தன்ன வளநகர் பொற்ப

நோன்குறட் டன்ன ஊன்சாய் மார்பின்
உயர்ந்த உதவி ஊக்கலர்த் தம்மின்
நிவந்த யானைக் கணநிரை கவர்ந்த
புலர்ந்த சாந்தின் விரவுப்பூந் தெரியற்
பெருற்செய் ஆடவர்த் தம்மின் பிறரும்
யாவரும் வருக ஏனோருந் தம்மென
வரையா வாயிற் செறாஅ திருந்து
பாணர் வருக பாட்டியர் வருக
யாணர்ப் புலவரொடு வயிரியர்
வருகென . . .750

இருங்கிளை புரக்கும் இரவலர்க்
கெல்லாம்
கொடுஞ்சி நெடுந்தேர் களிற்றொடும்
வீசிக்
களந் தோறும் கள் ளரிப்ப
மரந் தோறு மை வீழ்ப்ப
நிண ஓன்சுட் டுருக் கமைய

நெய் கனிந்து வறை யார்ப்பக்
குருஉக் குய்ப்புகை மழை மங்குலிற்
பரந்து தோன்றா விய எனகராற்
பல் சாலை முது குடுமியின்
நல் வேள்வித் துறை போகிய760

தொல் லாணை நல் லாசிரியர்
புணர்கூட் டுண்ட புகழ்சால் சிறப்பின்
நிலந்தரு திருவி னெடியோன் போல
வியப்புஞ் சால்புஞ் செம்மை சான்றோர்
பலர்வாய்ப் புகரறு சிறப்பிற் றோன்றி
அரிய தந்து குடி யகற்றிப்
பெரிய கற் றிசை விளக்கி
முந்நீர் நாப்பண் ஞாயிறு போலவும்
பன்மீன் நடுவண் திங்கள் போலவும்
பூத்த சுற்றமொடு பொலிந்தினிது
விளங்கிப் . . .770

பொய்யா நல்லிசை நிறுத்த புனைதார்ப்
பெரும்பெயர் மாறன் தலைவ னாகக்
கடந்தடு வாய்வாள் இளம்பல் கோசர்
இயனெறி மரபினின் வாய்மொழி
கேட்பப்

பொலம்பூண் ஐவர் உட்படப் புகழ்ந்த
மறமிகு சிறப்பிற் குறுநில மன்ன
ரவரும் பிறகும் துவன்றிப்

பொற்புவிளங்கு புகழ்வை நிற்புகழ்ந்
தேத்த

இலங்கிழை மகளிர் பொலங்கலத்
தேந்திய

மணங்கமழ் தேறல் மடுப்ப நாளும் . .

.780

மகிழ்ந்தினி துறைமதி பெரும்
வரைந்துநீ பெற்ற நல்லூ ழியையே.

மதுரைக்காஞ்சி முற்றிற்று
.

This page was first put up on May
3, 2000

Please send your comments and
corrections to the [Webmaster\(s\) of
this site](#)